
dhanurveda

धनुर्वेद

Document Information



Text title : Dhanurveda, A Veda relating to the Art/Science of Archery

File name : dhanurveda.itx

Category : veda

Location : doc_veda

Transliterated by : Ravi Mahadevappa ravi at ece.neu.edu

Proofread by : Ravi Mahadevappa ravi at ece.neu.edu Assisted by Avinash Sathaye sohum at ms.uky.edu

Description-comments : The text encoded from Sanskrit text available

Latest update : March 18, 2003

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2021

sanskritdocuments.org

ಧನುರ್ವೇದ



ಅಥ ಧನುರ್ವೇದಃ

ಈಶ್ವರೋಕ್ತಾಧ್ಧನುರ್ವೇದಾದ್ವ್ಯಾಸಸ್ಯಾಪಿ ಸುಭಾಷಿತಾತ್ .
ಪದಾನ್ಯಾಕೃಷ್ಯ ರಚಿತೋ ಗ್ರಂಥಃ ಸಂಕ್ಷೇಪತೋ ಮಯಾ .. 1.. 1714
ವಿನಾ ಶಾರ್ಙ್ಗಧರಂ ನಾನೋ ಧನುರ್ವೇದಾರ್ಥತತ್ತ್ವವಿತ್ .
ಯತಃ ಸ್ವಪ್ನೇ ನಿಶಿ ಪ್ರಾಪ್ತಾ ಶಿವಾತ್ತತ್ತ್ವವಿಚಾರಣಾ .. 2.. 1715
ಅತಃ ಸಂದೇಹದೋಲಾಯಾಂ ರೋಪಣೀಯಂ ನ ಮಾನಸಂ .
ಗ್ರಂಥೇಸ್ಮಿಂಶ್ಚಪಚತುರೈರ್ವೀರಚಿಂತಾಮಣೌ ಕ್ವಚಿತ್ .. 3.. 1716
ಯಸ್ಯಾಭ್ಯಾಸಪ್ರಸಾದೇನ ನಿಷ್ಪದ್ಯಂತೇ ಧನುರ್ಧರಾಃ .
ಜೇತಾರಃ ಪರಸೈನ್ಯಾನಾಂ ತಸ್ಯಾಭ್ಯಾಸೋ ವಿಧೀಯತಾಂ .. 4.. 1717
ಏಕೋಽಪಿ ಯತ್ರ ನಗರೇ ಪ್ರಸಿದ್ಧಃ ಸ್ಯಾಧ್ಧನುರ್ಧರಃ .
ತತೋ ಯಾಂತ್ಯರಯೋ ದೂರಂ ಮೃಗಾಃ ಸಿಂಹಗೃಹಾದಿವ .. 5.. 1718

ಅಥ ಧನುರ್ಧಾರಣವಿಧಿಃ

ಆಚಾರ್ಯೇಣ ಧನುರ್ವೇದಯಂ ಬ್ರಾಹ್ಮಣೇ ಸುಪರೀಕ್ಷಿತೇ .
ಲುಭ್ನೇ ಧೂರ್ತೇ ಕೃತಘ್ನೇ ಚ ಮಂದಬುದ್ಧೌ ನ ದೀಯತೇ .. 6.. 1719
ಬ್ರಾಹ್ಮಣಾಯ ಧನುರ್ವೇದಯಂ ಖಡ್ಗಂ ವೈ ಕ್ಷತ್ರಿಯಾಯ ಚ .
ವೈಶ್ಯಾಯ ದಾಪಯೇತ್ಕುಂತಂ ಗದಾಂ ಶೂದ್ರಸ್ಯ ದಾಪಯೇತ್ .. 7.. 1720
ಧನುಶ್ಚಕ್ರಂ ಚ ಕುಂತಂ ಚ ಖಡ್ಗಂ ಚ ಚ್ಛುರಿಕಾ ಗದಾ .
ಸಪ್ತಮಂ ಬಾಹುಯುಧ್ಧಂ ಸ್ಯಾದೇವಂ ಯುದ್ಧಾನಿ ಸಪ್ತಧಾ .. 8.. 1721
ಆಚಾರ್ಯಃ ಸಪ್ತಯುಧ್ಧಃ ಸ್ಯಾಚ್ಚತುರ್ಯುಧ್ಧಸ್ತು ಭಾರ್ಗವಃ .
ದ್ವಾಭ್ಯಾಂ ಚೈವ ಭವೇದ್ಯೋಧ ಏಕೇನ ಗಣಕೋ ಭವೇತ್ .. 9.. 1722
ಹಸ್ತಃ ಪುನರ್ವಸುಃ ಪುಷ್ಕೋ ರೋಹಿಣೀ ಚೋತ್ತರಾತ್ರಯಂ .
ಅನುರಾಧಾಶ್ವಿನೀ ಚೈವ ರೇವತೀ ದಶಮೀ ತಥಾ .. 10.. 1723
ಜನ್ಮಸ್ಥೇ ಚ ತೃತೀಯೇ ಚ ಷಷ್ಠೇ ವೈ ಸಪ್ತಮೇ ತಥಾ .
ದಶಮೈಕಾದಶೇ ಚಂದ್ರೇ ಸರ್ವಕರ್ಮಾಣಿ ಕಾರಯೇತ್ .. 11.. 1724
ತೃತೀಯಾ ಪಂಚಮೀ ಚೈವ ಸಪ್ತಮೀ ದಶಮೀ ತಥಾ .

ತ್ರಯೋದಶೀ ದ್ವಾದಶೀ ಚ ತಿಥಯಸ್ತು ಶುಭಾ ಮತಾಃ .. 12.. 1725
 ಸೂರ್ಯವಾರಃ ಶುಕ್ರವಾರೋ ಗುರುವಾರಸ್ತಥೈವ ಚ .
 ಏತದ್ವಾರತ್ರಯಂ ಧನ್ಯಂ ಪ್ರಾರಂಭೇ ಶಸ್ತ್ರಕರ್ಮಣಾಂ .. 13.. 1726
 ಏಭಿದಿನ್ಯೈಸ್ತು ಶಿಷ್ಯಾಯ ಗುರುಃ ಶಸ್ತ್ರಾಣಿ ದಾಪಯೇತ್ .
 ಸಂತರ್ಪ್ಯ ದಾನಹೋಮಾಭ್ಯಾಂ ಸುರಾನ್ವೇದವಿಧಾನತಃ .. 14.. 1727
 ಬ್ರಾಹ್ಮಣಾನ್ಶೋಜಯೇತ್ತತ್ರ ಕುಮಾರೀಶ್ವಾಪ್ಯನೇಕಶಃ .
 ತಾಪಸಾನರ್ಚಯೇದ್ ಭಕ್ತ್ಯಾ ಯೇ ಚಾನ್ಯೇ ಶಿವಯೋಗಿನಃ .. 15.. 1728
 ಅನ್ನಪಾನಾದಿಭಿಶ್ಚೈವ ವಸ್ತ್ರಾಲಂಕಾರಭೂಷಣೈಃ .
 ಗಂಧಮಾಲ್ಯೈರ್ವಿಚಿತ್ತ್ವೈಶ್ಚ ಗುರುಂ ತತ್ರ ಪ್ರಪೂಜಯೇತ್ .. 16.. 1729
 ಕೃತೋಪವಾಸಃ ಶಿಷ್ಯಸ್ತು ಮೃಗಾಜಿನಪರಿಗ್ರಹಃ .
 ಬದ್ಧಾಂಜಲಿಪುಟಸ್ತತ್ರ ಯಾಚಯೇದ್ಗುರುತೋ ಧನುಃ .. 17.. 1730
 ಅಂಗನ್ಯಾಸಸ್ತತಃ ಕಾರ್ಯಃ ಶಿವೋಕ್ತಃ ಸಿದ್ಧಿಮಿಚ್ಛತಾ .
 ಆಚಾರ್ಯೇಣ ಚ ಶಿಷ್ಯಸ್ಯ ಪಾಪಘ್ನೋ ವಿಘ್ನನಾಶನಃ .. 18.. 1731
 ಶಿಖಾಸ್ಥಾನೇ ನೃಸೇದೀಶಂ ಬಾಹುಯುಗ್ಮೇ ಚ ಕೇಶವಂ .
 ಬ್ರಹ್ಮಾಣಂ ನಾಭಿಕೂಪೇ ತು ಜಂಘಯೋಶ್ಚ ಗಣಾಧಿಪಂ .. 19.. 1732
 ಓಂ ಹೋಂ ಶಿಖಾಸ್ಥಾನೇ ಶಂಕರಾಯ ನಮಃ .
 ಓಂ ಹೋಂ ಬಾಹ್ಲೋಃ ಕೇಶವಾಯ ನಮಃ .
 ಓಂ ಹೋಂ ನಾಭಿಮಧ್ಯೇ ಬ್ರಹ್ಮಣೇ ನಮಃ .
 ಓಂ ಹೋಂ ಜಂಘಯೋರ್ಗಣಪತಯೇ ನಮಃ . 1733
 ಈದೃಶಂ ಕಾರಯೇನ್ಯಾಸಂ ಯೇನ ಶ್ರೇಯೋ ಭವಿಷ್ಯತಿ .
 ಅನ್ಯೇಽಪಿ ದುಷ್ಟಮಂತ್ರೇಣ ನ ಹಿಂಸಂತಿ ಕದಾಚನ .. 20.. 1734
 ಶಿಷ್ಯಾಯ ಮಾನುಷಂ ಚಾಪಂ ಧನುರ್ಮಂತ್ರಾಭಿಮಂತ್ರಿತಂ .
 ಕಾಂಡಾತ್ಕಾಂಡಾಭಿಮಂತ್ರೇಣ ದದ್ಯಾದ್ವೇದವಿಧಾನತಃ .. 21.. 1735
 ಪ್ರಥಮಂ ಪುಷ್ಪವೇಧಂ ಚ ಫಲಹೀನೇನ ಪತ್ರಿಣಾ .
 ತತಃ ಫಲಯುತೇನೈವ ಮತ್ಸ್ಯವೇಧಂ ಚ ಕಾರಯೇತ್ .. 22.. 1736
 ಮಾಂಸವೇಧಂ ತತಃ ಕುರ್ಯಾದೇವಂ ವೇಧೋ ಭವೇತ್ರಿಧಾ .
 ಏತೈರ್ವೇಧೈಃ ಕೃತ್ವೈಃ ಪುಂಸಾಂ ಶರಾಃ ಸ್ಯುಃ ಸರ್ವಸಾಧಕಾಃ .. 23.. 1737
 ವೇಧನೇ ಚೈವ ಮಾಂಸಸ್ಯ ಶರಪಾತೋ ಯದಾ ಭವೇತ್ .
 ಪೂರ್ವದಿಗ್ಭಾಗಮಾಶ್ರಿತ್ಯ ತದಾ ಸ್ಯಾದ್ವಿಜಯೀ ಸುಖೀ .. 24.. 1738
 ದಕ್ಷಿಣೇ ಕಲಹೋ ಘೋರೋ ವಿದೇಶಗಮನಂ ಪುನಃ .
 ಪಶ್ಚಿಮೇ ಧನಧಾನ್ಯಂ ಚ ಸರ್ವಂ ಚೈವೋತ್ತರೇ ಶುಭಂ .. 25.. 1739
 ಐಶಾನ್ಯಾಂ ಪತನಂ ದುಷ್ಟಂ ವಿದಿಶೋಽನ್ಯಾಶ್ಚ ಶೋಭನಾಃ .

ಹರ್ಷಪುಷ್ಟಿಕರಾಶ್ಚೈವ ಸಿದ್ಧಿದಾಃ ಶಸ್ತ್ರಕರ್ಮಣಿ .. 26.. 1740
 ಏವಂ ವೇಧತ್ರಯಂ ಕುರ್ಯಾಚ್ಛಂಖದುಂದುಭಿನಿಃ ಸ್ವನೈಃ .
 ತತಃ ಪ್ರಣಮ್ಯ ಗುರವೇ ಧನುರ್ಬಾಣಾನಿವೇದಯೇತ್ .. 27.. 1741

ಅಥ ಚಾಪಪ್ರಮಾಣಂ

ಪ್ರಥಮಂ ಯೌಗಿಕಂ ಚಾಪಂ ಯುದ್ಧಚಾಪಂ ದ್ವಿತೀಯಕಂ .
 ನಿಜಬಾಹುಬಲಾನ್ಮಾನ್ತುಚಿದೂನಂ ಶುಭಂ ಧನುಃ .. 28.. 1742
 ವರಂ ಪ್ರಾಣಾಧಿಕೋ ಧನ್ವೀ ನ ತು ಪ್ರಾಣಾಧಿಕಂ ಧನುಃ .
 ಧನುಷಾ ಪೀಡ್ಯಮಾನಸ್ತು ಧನ್ವೀ ಲಕ್ಷ್ಯಂ ನ ಪಶ್ಯತಿ .. 29.. 1743
 ಅತೋ ನಿಜಬಲೋನ್ಮಾನಂ ಚಾಪಂ ಸ್ಯಾಚ್ಛುಭಕಾರಕಂ .
 ದೇವಾನಾಮುತ್ತಮಂ ಚಾಪಂ ತತೋ ನ್ಯೂನಂ ಚ ಮಾನವಂ .. 30 . 1744
 ಅರ್ಧಪಂಚಮಹಸ್ತಂ ತು ಶ್ರೇಷ್ಠಂ ಚಾಪಂ ಪ್ರಕೀರ್ತಿತಂ .
 ತದ್ವಿಜ್ಞೇಯಂ ಧನುರ್ದಿವ್ಯಂ ಶಂಕರೇಣ ಧೃತಂ ಪುರಾ .. 31.. 1745
 ತಸ್ಮಾತ್ಪರಶುರಾಮೇಣ ತತೋ ದ್ರೋಣೇನ ಧಾರಿತಂ .
 ದ್ರೋಣಾದ್ ಗೃಹೀತಂ ಪಾರ್ಥೀನ ತತಃ ಸಾತ್ಯಕಿನಾ ಧೃತಂ .. 32.. 1746
 ಕೃತೇ ಯುಗೇ ಮಹಾದೇವಸ್ತ್ರೇತಾಯಾಂ ಚಾಪಿ ರಾಘವಃ .
 ದ್ವಾಪರೇ ದ್ರೋಣವಿಪ್ರಶ್ಚ ದೈವಂ ಚಾಪಮಧಾರಯತ್ .. 33.. 1747
 ಚತುರ್ವಿಶಾಂಗುಲೋ ಹಸ್ತಶ್ಚತುರ್ಹಸ್ತಂ ಧನುಃ ಸ್ಮೃತಂ .
 ತದ್ಭವೇನ್ಮಾನವಂ ಚಾಪಂ ಸರ್ವಲಕ್ಷಣಸಂಯುತಂ .. 34.. 1748
 ತ್ರಿಪರ್ವ ಪಂಚಪರ್ವ ಚ ಸಪ್ತಪರ್ವ ಪ್ರಕೀರ್ತಿತಂ .
 ನವಪರ್ವ ಚ ಕೋದಂಡಂ ಚತುರ್ಧಾ ಶುಭಕಾರಕಂ .. 35.. 1749
 ಚತುಃಪರ್ವ ಚ ಷಟ್ಪರ್ವ ಅಷ್ಟಪರ್ವ ವಿವರ್ಜಯೇತ್ .
 ಕೇಷಾಂಚಿಚ್ಛ ಭವೇಚ್ಛಾಪಂ ವಿತಸ್ತಿನವಸಂಮಿತಂ .. 36.. 1750
 ಅತಿಜೀರ್ಣಮಪಕ್ಷಂ ಚ ಜ್ಞಾತಿಧೃಷ್ಟಂ ತಥೈವ ಚ .
 ದಗ್ಧಂ ಛಿದ್ರಂ ನ ಕರ್ತವ್ಯಂ ಬಾಹ್ಯಾಭ್ಯಂತರಹಸ್ತಕಂ .. 37.. 1751
 ಗುಣಹೀನಂ ಗುಣಾಕ್ರಾಂತಂ ಕಾಂಡದೋಷಸಮನ್ವಿತಂ .
 ಗಲಗ್ರಂಥಿ ನ ಕರ್ತವ್ಯಂ ತಲಮಧ್ಯೇ ತಥೈವ ಚ .. 38.. 1752
 ಅಪಕ್ಷಂ ಭಂಗಮಾಯಾತಿ ಅತಿಜೀರ್ಣಂ ತು ಕರ್ಕಶಂ .
 ಜ್ಞಾತಿಧೃಷ್ಟಂ ತು ಸೋದ್ದೇಗಂ ಕಲಹೋ ಬಾಂಧವೈಃ ಸಹ .. 39.. 1753
 ದಗ್ಧೇನ ದಹ್ಯತೇ ವೇಶ್ಯ ಛಿದ್ರಂ ಯುದ್ಧವಿನಾಶನಂ .
 ಬಾಹ್ಯೇ ಲಕ್ಷ್ಯಂ ನ ಲಭ್ಯೇತ ತಥೈವಾಭ್ಯಂತರೇಪಿ ವಾ .. 40 . 1754

ಹೀನೇ ತು ಸಂಧಿತೇ ಬಾಣೇ ಸಂಗ್ರಾಮೇ ಭಂಗಕಾರಕಂ .
 ಆಕ್ರಾಂತೇ ತು ಪುನಃ ಕ್ವಾಪಿ ನ ಲಕ್ಷ್ಯಂ ಪ್ರಾಪ್ಯತೇ ದೃಢಂ .. 41.. 1755
 ಗಲಗ್ರಂಥಿ ತಲಗ್ರಂಥಿ ಘನಹಾನಿಕರಂ ಧನುಃ .
 ಏಭಿದೋಷೈರ್ವಿನಿರ್ಮುಕ್ತಂ ಸರ್ವಕಾರ್ಯಕರಂ ಸ್ಮೃತಂ .. 42.. 1756
 ಶಾರ್ಙ್ಗ ಪುನರ್ಧನುರ್ದಿವ್ಯಂ ವಿಷ್ಣೋಃ ಪರಮಮಾಯುಧಂ .
 ವಿತಸ್ತಿಸಪ್ತಸಂಮಾನಂ ನಿರ್ಮಿತಂ ವಿಶ್ವಕರ್ಮಣಾ .. 43.. 1757
 ನ ಚ ಸ್ವರ್ಗೇ ನ ಪಾತಾಲೇ ನ ಭೂಮೌ ಕಸ್ಯಚಿತ್ಕರೇ .
 ತದ್ಧನುರ್ವಶಮಾಯಾತಿ ಮುಕ್ತೈಕಂ ಪುರುಷೋತ್ತಮಂ .. 44.. 1758
 ಪೌರುಷೇಯಂ ತು ಯಚ್ಚಾರ್ಙ್ಗ ಬಹುವತ್ಸರಶೋಷಿತಂ .
 ವಿತಸ್ತಿಭಿಃ ಸಾರ್ಧಷಡ್ವಿಮಿತಂ ಸರ್ವಾರ್ಥಸಾಧನಂ .. 45.. 1759
 ಪ್ರಾಯೋ ಯೋಗ್ಯಂ ಧನುಃ ಶಾರ್ಙ್ಗ ಗಜಾರೋಹಾಶ್ವಸಾದಿನಾಂ .
 ರಥಿನಾಂ ಚ ಪದಾತೀನಾಂ ವಾಂಶಂ ಚಾಪಂ ಪ್ರಕೀರ್ತಿತಂ .. 46.. 1760

ಅಥ ಗುಣಲಕ್ಷಣಾನಿ

ಗುಣಾನಾಂ ಲಕ್ಷಣಂ ವಕ್ಷ್ಯೇ ಯಾದೃಶಂ ಕಾರಯೇದ್ಗುಣಂ .
 ಪಟ್ಟಸೂತ್ರೋ ಗುಣಃ ಕಾರ್ಯಃ ಕನಿಷ್ಠಾಮಾನಸಂಮಿತಃ .. 47.. 1761
 ಧನುಃಪ್ರಮಾಣೋ ನಿಸಂಧಿಃ ಶುದ್ಧೈಸ್ತ್ರಿಗುಣತಂತುಭಿಃ .
 ವರ್ತಿತಃ ಸ್ಯಾದ್ಗುಣಃ ಶ್ಲಕ್ಷ್ಣಃ ಸರ್ವಕರ್ಮಸಹೋ ಯುಧಿ .. 48.. 1762
 ಅಭಾವೇ ಪಟ್ಟಸೂತ್ರಸ್ಯ ಹಾರಿಣೇ ಸ್ನಾಯುರಿಷ್ಯತೇ .
 ಗುಣಾರ್ಥಮಥವಾ ಗ್ರಾಹ್ಯಾಃ ಸ್ನಾಯವೋ ಮಹಿಷೀಗವಾಂ .. 49.. 1763
 ತತ್ಕಾಲಹತಗೋರ್ಕರ್ಣಚರ್ಮಣಾ ಛಾಗಲೇನ ವಾ .
 ನಿಲೋಮ್ನಾ ತಂತುರೂಪೇಣ ಕುರ್ಯಾದ್ಧಾ ಗುಣಮುತ್ತಮಂ .. 50 . 1764
 ಪಕ್ಷವಂಶತ್ವಚಾ ಕಾರ್ಯೋ ಗುಣಸ್ತು ಸ್ಥಾವರೋ ದೃಢಃ .
 ಪಟ್ಟಸೂತ್ರೇಣ ಸಂನದ್ಧಃ ಸರ್ವಕರ್ಮಸಹೋ ಯುಧಿ .. 51.. 1765
 ಪ್ರಾಪ್ತೇ ಭಾದ್ರಪದೇ ಮಾಸಿ ತ್ವಗರ್ಕಸ್ಯ ಪ್ರಶಸ್ಯತೇ .
 ತಸ್ಯಾಸ್ತತ್ರ ಗುಣಃ ಕಾರ್ಯಃ ಪವಿತ್ರಃ ಸ್ಥಾವರೋ ದೃಢಃ .. 52.. 1766
 ವೃತ್ತಾರ್ಕಸೂತ್ರತಂತೂನಾಂ ಹಸ್ತಾಸ್ತ್ವಷ್ಟಾದಶ ಸ್ಮೃತಾಃ .
 ಸದ್ವೃತ್ತಂ ತ್ರಿಗುಣಂ ಕಾರ್ಯಂ ಪ್ರಮಾಣೋಽಯಂ ಗುಣೇ ಸ್ಮೃತಃ .. 53.. 1767

ಅಥ ಶರಲಕ್ಷಣಾನಿ

ಅತಃ ಪರಂ ಪ್ರವಕ್ಷ್ಯಾಮಿ ಶರಾಣಾಂ ಲಕ್ಷಣಂ ಶುಭಂ .

ಸ್ಥೂಲಂ ನ ಚಾತಿಸೂಕ್ಷ್ಮಂ ಚ ನ ಪಕ್ಷಂ ನ ಕುಭೂಮಿಜಂ .
 ಹೀನಗ್ರಂಥಿವಿದೀರ್ಣಂ ಚ ವರ್ಜಯೇದೀದೃಶಂ ಶರಂ .. 54.. 1768
 ಪೂರ್ಣಗ್ರಂಥಿ ಸುಪಕ್ಷಂ ಚ ಪಾಂಡುರಂ ಸಮಯಾಹೃತಂ .
 ಕಠಿನಂ ವರ್ತುಲಂ ಕಾಂಡಂ ಗೃಹ್ಣೀಯಾತ್ಪ್ರದೇಶಜಂ .. 55.. 1769
 ದ್ವಾ ಹಸ್ತೌ ಮುಷ್ಟಿಹೀನೌ ತು ದೈರ್ಘ್ಯೇ ಸ್ಥೈರ್ಯೇ ಕನಿಷ್ಠಿಕಾ .
 ವಿಧೇಯಾ ಶರಮಾನೇಷು ಯಂತ್ರೇಷ್ವಾಕರ್ಷಯೇತ್ತತಃ .. 56.. 1770
 ಕಂಕಹಂಸಶಶಾದಾನಾಂ ಮತ್ಸ್ಯಾದಕ್ರೌಂಚಕೇಕಿನಾಂ .
 ಗೃಧ್ರಾಣಾಂ ಕುಕ್ಕುಟಾನಾಂ ಚ ಪಕ್ಷಾ ಏತೇಷು ಶೋಭನಾಃ .. 57.. 1771
 ಏಕೈಕಸ್ಯ ಶರಸ್ಯೈವ ಚತುಷ್ಟಕ್ಷಾಣಿ ಯೋಜಯೇತ್ .
 ಷಡಂಗುಲಪ್ರಮಾಣೇನ ಪಕ್ಷಭೇದಂ ಚ ಕಾರಯೇತ್ .. 58.. 1772
 ದಶಾಂಗುಲಮಿತಾಃ ಪಕ್ಷಾಃ ಶಾರ್ಙ್ಗಚಾಪಸ್ಯ ಮಾರ್ಗಣೇ .
 ಯೋಜ್ಯಾ ದೃಢಾಶ್ಚತುಃಸಂಖ್ಯಾಃ ಸಂನದ್ಭಾಃ ಸ್ನಾಯುತಂತುಭಿಃ .. 59.. 1773
 ಶರಾಶ್ಚ ತ್ರಿವಿಧಾ ಜ್ಞೇಯಾಃ ಸ್ತ್ರೀ ಪುಮಾಂಶ್ಚ ನಪುಂಸಕಃ .
 ಅಗ್ರೇ ಸ್ಥೂಲೋ ಭವೇನ್ನಾರೀ ಪಶ್ಚಾತ್ಸ್ಥೂಲೋ ಭವೇತ್ಪುಮಾನ್ .. 60.. 1774
 ಸಮಂ ನಪುಂಸಕಂ ಜ್ಞೇಯಂ ತಲ್ಲಕ್ಷ್ಯಾರ್ಥಂ ಪ್ರಶಸ್ಯತೇ .
 ದೂರಾಪಾತಂ ಯುವತ್ಯಾ ಚ ಪುರುಷೋ ಭೇದಯೇದ್ ದೃಢಂ .. 61.. 1775

ಅಥ ಫಲಲಕ್ಷಣಾನಿ

ಫಲಂ ತು ಶುದ್ಧಲೋಹಸ್ಯ ಸುಧಾರಂ ತೀಕ್ಷ್ಣ ಮಕ್ಷತಂ .
 ಯೋಜಯೇದ್ವಜ್ರಲೇಪೇನ ಶರೇ ಪಕ್ಷಾನುಮಾನತಃ .. 62.. 1776
 ಆರಾಮುಖಂ ಕ್ಷರಪ್ರಂ ಚ ಗೋಪುಚ್ಚಂ ಚಾರ್ಥಚಂದ್ರಕಂ .
 ಸೂಚಿಮುಖಂ ಚ ಭಲ್ಲಂ ಚ ವತ್ಸದಂತಂ ದ್ವಿಭಲ್ಲಕಂ .. 63.. 1777
 ಕರ್ಣಿಕಂ ಕಾಕತುಂಡಂ ಚ ತಥಾನ್ಯಾನ್ಯಪ್ಯನೇಕಶಃ .
 ಫಲಾನಿ ದೇಶಭೇದೇಷು ಭವಂತಿ ಬಹುರೂಪತಃ .. 64.. 1778
 ಆರಾಮುಖೇನ ವೈ ಚರ್ಮ ಕ್ಷರಪ್ರೇಣ ಚ ಕಾರ್ಮುಕಂ .
 ಸೂಚಿಮುಖೇನ ಕವಚಮರ್ಧಚಂದ್ರೇಣ ಮಸ್ತಕಂ .. 65.. 1779
 ಭಲ್ಲೇನ ಹೃದಯಂ ವೇದ್ಯಂ ದ್ವಿಭಲ್ಲೇನ ಗುಣಃ ಶರಃ .
 ಲೋಹಂ ಚ ಕಾಕತುಂಡೇನ ಲಕ್ಷ್ಯಂ ಗೋಪುಚ್ಚಕೇನ ಚ .. 66.. 1780
 ಅನ್ಯದ್ಗೋಪುಚ್ಚಕಂ ಜ್ಞೇಯಂ ಶುದ್ಧಕಾಷ್ಠವಿನಿರ್ಮಿತಂ .
 ಮುಖೇ ಚ ಲೋಹಕಂಟೀನ ವೇದ್ಯಂ ತ್ರ್ಯಂಗುಲಸಂಮಿತಂ .. 67.. 1781

ಅಥ ಫಲಪಾಯನಂ

ಫಲಸ್ಯ ಪಾಯನಂ ವಕ್ಷ್ಯೇ ದಿವ್ಯಾಷಧಿವಿಲೇಪನೈಃ .
ಯೇನ ದುರ್ಭೇದ್ಯವರ್ಮಾಣಿ ಭೇದಯೇತ್ತರುಪರ್ಣವತ್ .. 68.. 1782
ಪಿಪ್ಪಲೀ ಸೈಂಧವಂ ಕುಷ್ಠಂ ಗೋಮೂತ್ರೇಣ ತು ಪೇಷಯೇತ್ .
ಅನೇನ ಲೇಪಯೇಚ್ಛಸ್ತಂ ಲಿಪ್ತಂ ಚಾಗ್ನೌ ಪ್ರತಾಪಯೇತ್ .. 69.. 1783
ಅವಿಶೀತಮನಾವಿದ್ಧಂ ಪೀತನಷ್ಟಂ ತಥೌಷಧಂ .
ತತೋ ನಿರ್ವಾಪಿತಂ ತೈಲೇ ಲೋಹಂ ತತ್ರ ವಿಶಿಷ್ಯತೇ .. 70.. 1784
ಪಂಚಭಿರ್ಲವಣೈಃ ಪಿಷ್ಟೈರ್ಮಧುಸಿಕ್ತೈಃ ಸಸರ್ಷಪೈಃ .
ಏಭಿಃ ಪ್ರಲೇಪಯೇಚ್ಛಸ್ತಂ ಲಿಪ್ತಂ ಚಾಗ್ನೌ ಪ್ರತಾಪಯೇತ್ .. 71.. 1785
ಶಿಖಿಗ್ರೀವಾನುವರ್ಣಾಭಂ ತಪ್ತಪೀತಂ ತಥೌಷಧಂ .
ತತಸ್ತು ವಿಮಲಂ ತೋಯಂ ಪಾಯಯೇಚ್ಛಸ್ತಮುತ್ತಮಂ .. 72.. 1786

ಅಥ ನಾರಾಚನಾಲಿಕೌ

ಸರ್ವಲೋಹಾಸ್ತು ಯೇ ಬಾಣಾ ನಾರಾಚಾಸ್ತೇ ಪ್ರಕೀರ್ತಿತಾಃ .
ಪಂಚಭಿಃ ಪೃಥುಲೈಃ ಪಕ್ಷೈರ್ಯುಕ್ತಾಃ ಸಿದ್ಧ್ಯಂತಿ ಕಸ್ಯಚಿತ್ .. 73.. 1787
ನಾಲಿಕಾ ಲಘುವೋ ಬಾಣಾ ತಲಯಂತ್ರೇಣ ಚೋದಿತಾಃ .
ಅತ್ಯುಚ್ಚದೂರಪಾತೇಷು ದುರ್ಗಯುದ್ಧೇಷು ತೇ ಮತಾಃ .. 74.. 1788

ಅಥ ಸ್ಥಾನಮುಷ್ಟಯಾಕರ್ಷಣಲಕ್ಷಣಾನಿ

ಸ್ಥಾನಾನ್ಯಷ್ಟೈ ವಿಧೇಯಾನಿ ಯೋಜನೇ ಭಿನ್ನಕರ್ಮಣಾಂ .
ಮುಷ್ಟಯಃ ಪಂಚ ಸಮಾಖ್ಯಾತಾ ವ್ಯಾಯಾಃ ಪಂಚ ಪ್ರಕೀರ್ತಿತಾ .. 75.. 1789
ಅಗ್ರತೋ ವಾಮಪಾದಂ ಚ ದಕ್ಷಿಣಂ ಜಾನು ಕುಂಚಿತಂ .
ಆಲೀಠಂ ತು ಪ್ರಕರ್ತವ್ಯಂ ಹಸ್ತದ್ವಯಸವಿಸ್ತರಂ .. 76.. 1790
ಪ್ರತ್ಯಾಲೀಠಂ ತು ಕರ್ತವ್ಯಂ ಸವ್ಯಂ ಚೇವಾನುಕುಂಚಿತಂ .
ದಕ್ಷಿಣಂ ಚ ಪುರಸ್ತದ್ವದ್ದೂರಪಾತೇ ವಿಶಿಷ್ಯತೇ .. 77.. 1791
ಪಾದೌ ಸುವಿಸ್ತರೌ ಕಾರ್ಯೌ ಸಮೌ ಹಸ್ತಪ್ರಮಾಣತಃ .
ವಿಶಾಖಸ್ಥಾನಕಂ ಜ್ಞೇಯಂ ಕೂಟಲಕ್ಷ್ಯಸ್ಯ ವೇಧನೇ .. 78.. 1792
ಸಮಪಾದೇ ಸಮೌ ಪಾದೌ ನಿಷ್ಕಂಪೌ ಚ ಸುಸಂಗತೌ .
ಅಸಮೇ ಚ ಪುರೋ ವಾಮೋ ಹಸ್ತಮಾತ್ರೇ ನತಂ ವಪುಃ .. 79.. 1793
ಆಕುಂಚಿತೋರೂ ದ್ವೌ ಯತ್ರ ಜಾನುಭ್ಯಾಂ ಧರಣಿಂ ಗತೌ .
ದರ್ದುರಕ್ರಮಮಿತ್ಯಾಹುಃ ಸ್ಥಾನಕಂ ದೃಢಭೇದನೇ .. 80.. 1794

ಸವ್ಯಂ ಜಾನು ಗತಂ ಭೂಮೌ ದಕ್ಷಿಣಂ ಚ ಸಕುಂಚಿತಂ .
 ಅಗ್ರತೋ ಯತ್ರ ವಾತವ್ಯಂ ತಂ ವಿದ್ಯಾದ್ಧರುಡಕ್ರಮಂ .. 81.. 1795
 ಪದ್ಮಾಸನಂ ಪ್ರಸಿದ್ಧಂ ತು ಉಪವಿಶ್ಯ ಯಥಾಕ್ರಮಂ .
 ಧನ್ವಿನಾಂ ತತ್ತು ವಿಜ್ಞೇಯಂ ಸ್ಥಾನಕಂ ಶುಭಲಕ್ಷಣಂ .. 82.. 1796

ಅಥ ಗುಣಮುಷ್ಟಯಃ

ಪತಾಕಾ ವಜ್ರಮುಷ್ಟಿಶ್ಚ ಸಿಂಹಕಣೀಂ ತಥೈವ ಚ .
 ಮತ್ಸರೀ ಕಾಕತುಂಡೀ ಚ ಯೋಜನೀಯಾ ಯಥಾಕ್ರಮಂ .. 83.. 1797
 ದೀರ್ಘಾ ತು ತರ್ಜನೀ ಯತ್ರ ಆಶ್ರಿತಾಂಗುಷ್ಠಮೂಲಕಂ .
 ಪತಾಕಾ ಸಾ ಚ ವಿಜ್ಞೇಯಾ ನಲಿಕಾ ದೂರಮೋಕ್ಷಣೇ .. 84.. 1798
 ತರ್ಜನೀ ಮಧ್ಯಮಾಮಧ್ಯಮಂಗುಷ್ಠೋ ವಿಶತೇ ಯದಿ .
 ವಜ್ರಮುಷ್ಟಿಸ್ತು ಸಾ ಜ್ಞೇಯಾ ಸ್ಥೂಲೇ ನಾರಾಚಮೋಕ್ಷಣೇ .. 85.. 1799
 ಅಂಗುಷ್ಠನಖಮೂಲೇ ತು ತರ್ಜನ್ಯಗ್ರಂ ಸುಸಂಸ್ಥಿತಂ .
 ಮತ್ಸರೀ ಸಾ ಚ ವಿಜ್ಞೇಯಾ ಚಿತ್ರಲಕ್ಷ್ಯಸ್ಯ ವೇಧನೇ .. 86.. 1800
 ಅಂಗುಷ್ಠಾಗ್ರೇ ತು ತರ್ಜನ್ಯಾ ಮುಖಂ ಯತ್ರ ನಿವೇಶಿತಂ .
 ಕಾಕತುಂಡೀ ಚ ವಿಜ್ಞೇಯಾ ಸೂಕ್ಷ್ಮಲಕ್ಷ್ಯೇಷು ಯೋಜಿತಾ .. 87.. 1801

ಅಥ ಧನುರ್ಮುಷ್ಟಿಸಂಧಾನಂ

ಸಂಧಾನಂ ತ್ರಿವಿಧಂ ಪ್ರೋಕ್ತಮಥ ಊರ್ಧ್ವಂ ಸಮಂ ತಥಾ .
 ಯೋಜಯೇತ್ ತ್ರಿಪ್ರಕಾರಂ ಹಿ ಕಾರ್ಯೇಷ್ಟಪಿ ಯಥಾಕ್ರಮಂ .. 88.. 1802
 ಅಧಶ್ಚ ದೂರಪಾತಿತ್ವಂ ಸಮೇ ಲಕ್ಷ್ಯಂ ಸುನಿಶ್ಚಿತಂ .
 ದೃಢಸ್ಪೋಟಂ ಪ್ರಕುರ್ವೀತ ಊರ್ಧ್ವಸಂಸ್ಥಾನಯೋಗತಃ .. 89.. 1803

ಅಥ ವ್ಯಾಯಾಃ

ಕೈಶಿಕಃ ಕೇಶಮೂಲೇ ಚೇಚ್ಛರಃ ಶೃಂಗೇ ಚ ಸಾತ್ವಿ ಕಃ .
 ಶ್ರವಣೇ ವತ್ಸಕರ್ಣಶ್ಚ ಗ್ರೀವಾಯಾಂ ಭರತೋ ಭವೇತ್ .. 90.. 1804
 ಅಂಸಕೇ ಸ್ಕಂಧನಾಮಾ ಚ ವ್ಯಾಯಾಃ ಪಂಚ ಪ್ರಕೀರ್ತಿತಾಃ .
 ಕೈಶಿಕಶ್ಚಿತ್ರಯುದ್ಧೇಷು ಅಧೋಲಕ್ಷ್ಯೇಷು ಸಾತ್ವಿ ಕಃ .. 91.. 1805
 ವತ್ಸಕರ್ಣಃ ಸ ವಿಜ್ಞೇಯೋ ಭರತೋ ದೃಢಭೇದನೇ .
 ದೃಢಭೇದೇ ಚ ದೂರೇ ಚ ಸ್ಕಂಧನಾಮಾನಮುದ್ದಿಶೇತ್ .. 92.. 1806

ಅಥ ಲಕ್ಷ್ಯಂ

ಲಕ್ಷ್ಯಂ ಚತುರ್ವಿಧಂ ಜ್ಞೇಯಂ ಸ್ಥಿರಂ ಚೈವ ಚಲಂ ತಥಾ .

ವೇಧಯೇತ್ರಿಪ್ರಕಾರಂ ತು ಸ್ಥಿರವೇಧೀ ಸ ಉಚ್ಯತೇ .. 93.. 1807

ಆತ್ಮಾನಂ ಸುಸ್ಥಿರಂ ಕೃತ್ವಾ ಲಕ್ಷ್ಯಂ ಚೈವ ಸ್ಥಿರಂ ಬುಧಃ .

ವೇಧಯೇತ್ ತ್ರಿಪ್ರಕಾರಂ ತು ಸ್ಥಿರವೇಧೀ ಸ ಉಚ್ಯತೇ .. 94.. 1808

ಚಲಂ ತು ವೇಧಯೇದ್ಯಸ್ತು ಆತ್ಮನಾ ಸ್ಥಿರಸಂಸ್ಥಿತಃ .

ಚಲಲಕ್ಷ್ಯಂ ತು ತತ್ಪ್ರೋಕ್ತಮಾಚಾರ್ಯೇಣ ಸುಧೀಮತಾ .. 95.. 1809

ಧನ್ವೀ ತು ಚಲತೇ ಯತ್ರ ಸ್ಥಿರಲಕ್ಷ್ಯೇ ಸಮಾಹಿತಃ .

ಚಲಾಚಲಂ ಭವೇತ್ತತ್ರ ಅಪ್ರಮೇಯಮನಿಂದಿತಂ .. 96.. 1810

ಉಭಾವೇವ ಚಲೌ ಯತ್ರ ಲಕ್ಷ್ಯಂ ಚಾಪಿ ಧನುರ್ಧರಃ .

ತದ್ವಿಜ್ಞೇಯಂ ದ್ವಯಚಲಂ ಶ್ರಮೇಣೈವ ಹಿ ಸಾಧ್ಯತೇ .. 97.. 1811

ಶ್ರಮೇಣಾಸ್ವಲಿತಂ ಲಕ್ಷ್ಯಂ ದೂರಂ ಚ ಬಹುಭೇದನಂ .

ಶ್ರಮೇಣ ಕಠಿನಾ ಮುಷ್ಟಿಃ ಶೀಘ್ರಸಂಧಾನಮಾಪ್ಯತೇ .. 98.. 1812

ಶ್ರಮೇಣ ಚಿತ್ರಯೋಧಿತ್ವಂ ಶ್ರಮೇಣ ಪ್ರಾಪ್ಯತೇ ಜಯಃ .

ತನ್ಮಾದ್ಗುರುಸಮಕ್ಷಂ ಹಿ ಶ್ರಮಃ ಕಾರ್ಯೋ ವಿಜಾನತಾ .. 99.. 1813

ಪ್ರಥಮಂ ವಾಮಹಸ್ತೇನ ಯಃ ಶ್ರಮಂ ಕುರುತೇ ನರಃ .

ತಸ್ಯ ಚಾಪಕ್ರಿಯಾಸಿದ್ಧಿರಚಿರಾದೇವ ಜಾಯತೇ .. 100.. 1814

ವಾಮಹಸ್ತೇ ತು ಸಂಸಿದ್ಧೇ ಪಶ್ಚಾದ್ಧಕ್ಷಿಣಮಾರಭೇತ್ .

ಉಭಾಭ್ಯಾಂ ಚ ಶ್ರಮಂ ಕುರ್ಯಾನ್ನಾರಾಚೈಶ್ಚ ಶರೈಸ್ತಥಾ .. 101.. 1815

ವಾಮೇನೈವ ಶ್ರಮಂ ಕುರ್ಯಾತ್ಸುಸಿದ್ಧೇ ದಕ್ಷಿಣೇ ಕರೇ .

ವಿಶಾಖೇನಾಸಮೇನೈವ ತಥಾ ವ್ಯಾಯೇ ಚ ಕೈಶಿಕೇ .. 102.. 1816

ಉದಿತೇ ಭಾಸ್ಕರೇ ಲಕ್ಷ್ಯಂ ಪಶ್ಚಿಮಾಯಾಂ ನಿವೇಶಯೇತ್ .

ಅಪರಾಕ್ಷೇ ಚ ಕರ್ತವ್ಯಂ ಲಕ್ಷ್ಯಂ ಪೂರ್ವದಿಗಾಶ್ರಿತಂ .. 103.. 1817

ಉತ್ತರೇಣ ಸದಾ ಕಾರ್ಯಂ ಪ್ರಾಣಸ್ಯ ನ ವಿರೋಧಕಂ .

ಸಂಗ್ರಾಮೇಣ ವಿನಾ ಕಾರ್ಯಂ ನ ಲಕ್ಷ್ಯಂ ದಕ್ಷಿಣಾಮುಖಂ .. 104.. 1818

ಷಷ್ಟಿಧನ್ವಂತರೇ ಲಕ್ಷ್ಯಂ ಜ್ಯೇಷ್ಠಲಕ್ಷ್ಯಂ ಪ್ರಕೀರ್ತಿತಂ .

ಚತ್ವಾರಿಂಶನ್ಮಧ್ಯಮಂ ಚ ವಿಂಶತಿಶ್ಚ ಕನಿಷ್ಠಕಂ .. 105.. 1819

ಶರಾಣಾಂ ಕಥಿತಂ ಹ್ಯೇತನ್ನಾರಾಚಾನಾಮಧೋಚ್ಯತೇ .

ಚತ್ವಾರಿಂಶಚ್ಚ ತ್ರಿಂಶಚ್ಚ ಷೋಡಶೈವ ಭವೇತ್ತತಃ .. 106.. 1820

ಚತುಃಶತೈಶ್ಚ ಕಾಂಡಾನಾಂ ಯೋ ಹಿ ಲಕ್ಷ್ಯಂ ವಿಸರ್ಜಯೇತ್ .

ಸೂರ್ಯೋದಯೇ ಚಾಸ್ತಮಯೇ ಸ ಜ್ಯೇಷ್ಠೋ ಧನ್ವಿನಾಂ ಭವೇತ್ .. 107.. 1821
 ತ್ರಿಶತೈರ್ಮಧ್ಯಮಶ್ಚೈವ ದ್ವಿಶತಾಭ್ಯಾಂ ಕನಿಷ್ಠಕಃ .
 ಲಕ್ಷ್ಯಂ ಚ ಪುರುಷೋನ್ಮಾನಂ ಕುರ್ಯಾಚ್ಚಂದ್ರಕಸಂಯುತಂ .. 108.. 1822
 ಊರ್ಧ್ವವೇದೀ ಭವೇಜ್ಜ್ಯೇಷ್ಠೋ ನಾಭಿವೇಧೀ ಚ ಮಧ್ಯಮಃ .
 ಯಃ ಪಾದವೇಧೀ ಲಕ್ಷ್ಯಸ್ಯ ಸ ಕನಿಷ್ಠೋ ಮತೋ ಮಯಾ .. 109.. 1823

ಅಥಾನಧ್ಯಾಯಃ

ಅಷ್ಟಮೀ ಚ ಅಮಾವಾಸ್ಯಾ ವರ್ಜನೀಯಾ ಚತುರ್ದಶೀ .
 ಪೂರ್ಣಿಮಾರ್ಧದಿನಂ ಯಾವನ್ನಿಷಿದ್ಧಾ ಸರ್ವಕರ್ಮಸು .. 110.. 1824
 ಅಕಾಲೇ ಗರ್ಜಿನೇ ದೇವೇ ದುರ್ದಿನಂ ವಾಥವಾ ಭವೇತ್ .
 ಪೂರ್ವಕಾಂಡಹತಂ ಲಕ್ಷ್ಯಮನಧ್ಯಾಯಂ ಪ್ರಚಕ್ಷತೇ .. 111.. 1825
 ಶ್ರಮಂ ಚ ಕುರ್ವತಸ್ತತ್ರ ಭುಜಂಗೋ ಯದಿ ದೃಶ್ಯತೇ .
 ಅಥವಾ ಭಜ್ಯತೇ ಚಾಪಂ ಯದೈವ ಶ್ರಮಕರ್ಮಣಿ .. 112.. 1826
 ತ್ರುಟ್ಟ್ಯತೇ ವಾ ಗುಣೋ ಯತ್ರ ಪ್ರಥಮೇ ಬಾಣಮೋಕ್ಷಣೇ .
 ಶ್ರಮಂ ತತ್ರ ನ ಕುರ್ವೀತ ಶಸ್ತ್ರೇ ಮತಿಮತಾಂ ವರಃ .. 113.. 1827

ಅಥ ಶ್ರಮಕ್ರಿಯಾ

ಕ್ರಿಯಾಕಲಾಪಾನ್ವಕ್ಷ್ಯಾಮಿ ಶ್ರಮಸಾಧ್ಯಾಙ್ಕುಚಿಷ್ಮತಾಂ .
 ಯೇಷಾಂ ವಿಜ್ಞಾನಮಾತ್ರೇಣ ಸಿದ್ಧಿಭವತಿ ನಾನ್ಯಥಾ .. 114.. 1828
 ಪ್ರಥಮಂ ಚಾಪಮಾರೋಪ್ಯ ಚೂಲಿಕಾಂ ಬಂಧಯೇತ್ತತಃ .
 ಸ್ಥಾನಕಂ ತು ತತಃ ಕೃತ್ವಾ ಬಾಣೋಪರಿ ಕರಂ ನ್ಯಸೇತ್ .. 115.. 1829
 ತುಲನಂ ಧನುಷಶ್ಚೈವ ಕರ್ತವ್ಯಂ ವಾಮಪಾಣಿನಾ .
 ಆದಾನಂ ಚ ತತಃ ಕೃತ್ವಾ ಸಂಧಾನಂ ಚ ತತಃ ಪರಂ .. 116.. 1830
 ಸಕೃದಾಕೃಷ್ಟಚಾಪೇನ ಭೂಮಿವೇಧಂ ತು ಕಾರಯೇತ್ .
 ನಮಸ್ಕುರ್ಯಾಚ್ಚಿವಂ ವಿಘ್ನರಾಜಂ ಗುರುಧನುಃಶರಾನ್ .. 117.. 1831
 ಯಾಚಿತವ್ಯಾ ಗುರೋರಾಜ್ಞಾ ಬಾಣಸ್ಯಾಕರ್ಷಣಂ ಪ್ರತಿ .
 ಪ್ರಾಣವಾಯುಂ ಪ್ರಯತ್ನೇನ ಬಾಣೇನ ಸಹ ಪೂರಯೇತ್ .. 118.. 1832
 ಕುಂಭಕೇನ ಸ್ಥಿರಂ ಕೃತ್ವಾ ಹುಂಕಾರೇಣ ವಿಸರ್ಜಯೇತ್ .
 ಇತ್ಯಭ್ಯಾಸಕ್ರಿಯಾ ಕಾರ್ಯಾ ಧನ್ವಿನಾ ಸಿದ್ಧಿಮಿಚ್ಛತಾ .. 119.. 1833
 ಷಣ್ಮಾಸಾನ್ವಿದ್ಯತೇ ಮುಷ್ಟಿಃ ಶರಾಃ ಸಂವತ್ಸರೇಣ ತು .
 ನಾರಾಚಾಸ್ತಸ್ಯ ಸಿದ್ಧಯಂತಿ ಯಸ್ಯ ತುಷ್ಟೋ ಮಹೇಶ್ವರಃ .. 120.. 1834

ಪುಷ್ಪವದ್ಧಾರಯೇದ್ ಬಾಣಂ ಸರ್ಪವತ್ಪ್ರೀಡಯೇದ್ಧನುಃ .
 ಧನವಚ್ಚಿಂತಯೇಲ್ಲಕ್ಷ್ಯಂ ಯದೀಚ್ಛೇತ್ಸಿದ್ಧಿಮಾತ್ಮನಃ .. 121.. 1835
 ಕ್ರಿಯಾಮಿಚ್ಛಂತಿ ಆಚಾರ್ಯಾ ದೂರಮಿಚ್ಛಂತಿ ಭಾರ್ಗವಾಃ .
 ರಾಜಾನೋ ದೃಷ್ಟಿಮಿಚ್ಛಂತಿ ಲಕ್ಷ್ಯಮಿಚ್ಛಂತಿ ಚೇತರೇ .. 122.. 1836
 ಜನಾನಾಂ ರಂಜನಂ ಯೇನ ಲಕ್ಷ್ಯಘಾತಾತ್ಪ್ರಜಾಯತೇ .
 ಹೀನೇನಾಪೀಷುಣಾ ತಸ್ಮಾತ್ಪ್ರಶಸ್ತಂ ಲಕ್ಷ್ಯವೇಧನಂ .. 123.. 1837
 ವಿಶಾಖಸ್ಥಾನಕೇ ಸ್ಥಿತ್ವಾ ಸಮಸಂಧಾನಮಾಚರೇತ್ .
 ಗೋಪುಚ್ಛಮುಖಬಾಣೇನ ಸಿಂಹಕರ್ಣ್ಯಾ ಚ ಮುಷ್ಟಿನಾ .. 124.. 1838
 ಆಕರ್ಷೇತ್ಕೈಶಿಕವ್ಯಾಯೇ ನ ಶಿಖಾಂ ಚಾಲಯೇತ್ತತಃ .
 ಪೂರ್ವಾಪರೌ ಸಮೌ ಕಾರ್ಯೌ ಸಮಾಂಸೌ ನಿಶ್ಚಲೌ ಕರೌ .. 125.. 1839
 ಚಕ್ಷುಷೀ ಸ್ಪಂದಯೇನ್ನೈವ ದೃಷ್ಟಿಂ ಲಕ್ಷ್ಯೇ ನಿಯೋಜಯೇತ್ .
 ಮುಷ್ಟಿನಾಚ್ಛಾದಿತಂ ಲಕ್ಷ್ಯಂ ಶರಸ್ಯಾಗ್ರೇ ನಿಯೋಜಯೇತ್ .. 126.. 1840
 ಮನೋ ದೃಷ್ಟಿಗತಂ ಜ್ಞಾತ್ವಾ ತತಃ ಕಾಂಡಂ ವಿಸರ್ಜಯೇತ್ .
 ಸ್ವಲತ್ಯೇವಂ ಕದಾಚಿನ್ನ ಲಕ್ಷ್ಯೇ ಯೋಧೋ ಜಿತಶ್ರಮಃ .. 127.. 1841
 ಆದಾನಂ ಚೈವ ತೂಣೀರಾತ್ಸಂಧಾನಂ ಕರ್ಷಣಂ ತಥಾ .
 ಕ್ಷೇಪಣಂ ಚ ತ್ವರಾಯುಕ್ತೋ ಬಾಣಸ್ಯ ಕುರುತೇ ತು ಯಃ . 1842
 ನಿತ್ಯಾಭ್ಯಾಸವಶಾತ್ಸಸ್ಯ ಶೀಘ್ರಸಂಧಾನತಾ ಭವೇತ್ .. 128..
 ಪ್ರತ್ಯಾಲೀಡೇ ಕೃತೇ ಸ್ಥಾನೇ ಅಧಃಸಂಧಾನಮಾಚರೇತ್ .
 ಮುಷ್ಟ್ಯಾ ಪತಾಕಯಾ ಬಾಣಂ ಸ್ತ್ರೀಚಿಹ್ನಂ ದೂರಪಾತನಂ .. 129.. 1843
 ದರ್ದುರಕ್ರಮಮಾಸ್ಥಾಯ ಊರ್ಧ್ವಸಂಧಾನಮಾಚರೇತ್ .
 ಸ್ಕಂಧವ್ಯಾಯೇನ ವಜ್ರಸ್ಯ ಮುಷ್ಟ್ಯಾ ಪುಂಮಾರ್ಗಣೇನ ಚ . 1844
 ಅತ್ಯಂತಸೌಷ್ವವಾದ್ವಾಹ್ನೋರ್ಜಾಯತೇ ದೃಢವೇಧಿತಾ .. 130..
 ಸೂಚೀಮುಖಾ ಮೀನಪುಚ್ಛಾ ಭ್ರಮರೀ ಚ ತೃತೀಯಕಾ .
 ಶರಾಣಾಂ ಗತಯಸ್ತಿಸ್ತಃ ಪ್ರಶಸ್ತಾಃ ಕಥಿತಾ ಬುದ್ಧಿಃ .. 131.. 1845
 ಸೂಚೀಮುಖಗತಿಸ್ತಸ್ಯ ಸಾಯಕಸ್ಯ ಪ್ರಜಾಯತೇ .
 ಪತ್ರಂ ವಿಲೋಮಿತಂ ಯಸ್ಯ ಅಥವಾ ಹೀನಪತ್ರಕಂ .. 132.. 1846
 ಕರ್ಕಶೇನ ತು ಚಾಪೇನ ಯಃ ಕೃಷ್ಣೋ ಹೀನಮುಷ್ಟಿನಾ .
 ಮತ್ಸ್ಯಪುಚ್ಛಾ ಗತಿಸ್ತಸ್ಯ ಸಾಯಕಸ್ಯ ಪ್ರಕೀರ್ತಿತಾ .. 133.. 1847
 ಭ್ರಮರೀ ಕಥಿತಾ ಹ್ಯೇಷಾ ವಿದ್ವದ್ಭಿಃ ಶ್ರಮಕರ್ಮಣಿ .
 ಋಜುತ್ವೇನ ವಿನಾ ಯಾತಿ ಕ್ಷೇಪ್ಯಮಾಣಸ್ತು ಸಾಯಕಃ .. 134.. 1848
 ವಾಮಗಾ ದಕ್ಷಗಾ ಚೈವ ಊರ್ಧ್ವಗಾಧೋಗಮಾ ತಥಾ .

ಚತಸ್ರೋ ಗತಯಃ ಪ್ರೋಕ್ತಾ ಬಾಣಸ್ವಲನಹೇತವಃ .. 135.. 1849
 ಕಂಪತೇ ಗುಣಮುಷ್ಟಿಸ್ತು ಮಾರ್ಗಣಸ್ಯ ಹಿ ಪೃಷ್ಠತಃ .
 ಸಂಮುಖೀ ಸ್ಯಾದ್ಧನುರ್ಮುಷ್ಟಿಸ್ತದಾ ವಾಮೇ ಗತಿರ್ಭವೇತ್ .. 136.. 1850
 ಗ್ರಹಣಂ ಶಿಥಿಲಂ ಯಸ್ಯ ಋಜುತ್ವೇನ ವಿಸರ್ಜಿತಂ .
 ಪಾರ್ಶ್ವಂ ತು ದಕ್ಷಿಣಂ ಯಾತಿ ಸಾಯಕಸ್ಯ ನ ಸಂಶಯಃ .. 137.. 1851
 ಊರ್ಧ್ವಂ ಯಾತಿ ಚಾಪಮುಷ್ಟಿಗುಣಮುಷ್ಟಿರಧೋ ಭವೇತ್ .
 ಸ ಮುಕ್ತೋ ಮಾರ್ಗಣೋ ಲಕ್ಷ್ಯಾದ್ಧೂರಂ ಯಾತಿ ನ ಸಂಶಯಃ .. 138.. 1852
 ಮೋಕ್ಷಣೇ ಚೈವ ಬಾಣಸ್ಯ ಚಾಪಮುಷ್ಟಿರಧೋ ಭವೇತ್ .
 ಗುಣಮುಷ್ಟಿರ್ಭವೇದೂರ್ಧ್ವಂ ತದಾಧೋಗಾಮಿನೀ ಗತಿಃ .. 139.. 1853
 ಲಕ್ಷ್ಯಬಾಣಾಗ್ರದೃಷ್ಟೀನಾಂ ಸಂಗತಿಸ್ತು ಯದಾ ಭವೇತ್ .
 ತದಾನೀಮುಜ್ಜಿತೋ ಬಾಣೋ ಲಕ್ಷ್ಯಾನ್ನ ಸ್ವಲತಿ ಧ್ರುವಂ .. 140.. 1854
 ನಿರ್ದೋಷಃ ಶಬ್ದಹೀನಶ್ಚ ಸಮಮುಷ್ಟಿದ್ವಯೋಜ್ಜಿತಃ .
 ಭಿನತ್ತಿ ದೃಢವೇಧ್ಯಾನಿ ಸಾಯಕೋ ನಾಸ್ತಿ ಸಂಶಯಃ .. 141.. 1855
 ಸ್ವಾಕೃಷ್ಣಸ್ತೇಜಿತೋ ಯಶ್ಚ ಸುಶುದ್ಧೋ ಗಾಢಮುಕ್ತತಃ .
 ನರನಾಗಾಶ್ವಕಾಯೇಷು ನ ಸ ತಿಷ್ಠತಿ ಮಾರ್ಗಣಃ .. 142.. 1856
 ಯಸ್ಯ ತೃಣಸಮಾ ಬಾಣಾ ಯಸ್ಯೇಂಧನಸಮಂ ಧನುಃ .
 ಯಸ್ಯ ಪ್ರಾಣಸಮಾ ಮೌರ್ವೀ ಸ ಧನ್ವೀ ಧನ್ವಿನಾಂ ವರಃ .. 143.. 1857
 ಅಯಶ್ಚರ್ಮ ಘತಶ್ಚೈವ ಮೃತ್ಪಿಂಡಂ ಚ ಚತುಷ್ಟಯಂ .
 ಯೋ ಭಿನತ್ತಿ ಹಿ ತಸ್ಯೇಷುವರ್ಜೇಣಾಪಿ ನ ಧಾರ್ಯತೇ .. 144.. 1858
 ಸಾರ್ಧಾಂಗುಲಪ್ರಮಾಣೇನ ಲೋಹಪಾತ್ರಾಣಿ ಕಾರಯೇತ್ .
 ತಾನಿ ಭಿತ್ತೈಕಬಾಣೇನ ದೃಢಘಾತೀ ಭವೇನ್ನರಃ .. 145.. 1859
 ಚತುರ್ವಿಂಶತಿಚರ್ಮಾಣಿ ಭಿನತ್ಯೇಕೇಷುಣಾ ನರಃ .
 ತಸ್ಯ ಬಾಣೋ ಗಜೇಂದ್ರಸ್ಯ ಕಾಯಂ ನಿರ್ಭಿದ್ಯ ಗಚ್ಛತಿ .. 146.. 1860
 ಭ್ರಾಮ್ಯಂಜಲೇ ಘಟೋ ವೇದ್ಯಶ್ಚಕ್ರೇ ಮೃತ್ಪಿಂಡಕಂ ತಥಾ .
 ಭ್ರಮಂತಂ ವೇಧಯೇದ್ಯಸ್ತು ದೃಢಭೇದೀ ಸ ಉಚ್ಯತೇ .. 147.. 1861
 ಅಯಸ್ತು ಕಾಕತುಂಡೇನ ಚರ್ಮ ಆರಾಮುಖೇನ ಹಿ .
 ಮೃತ್ಪಿಂಡಂ ಚ ಘಟಂ ಚೈವ ವಿದ್ಯೇತ್ಸೂಚಿಮುಖೇನ ಹಿ .. 148.. 1862
 ಬಾಣಭಂಗಂ ಕರಾವರ್ತಂ ಕಾಷ್ಠಚ್ಛೇದನಮೇವ ಚ .
 ಬಿಂದುಕಂ ಗೋಲಕಯುಗಂ ಯೋ ವೇತ್ತಿ ಸ ಜಯೀ ಭವೇತ್ .. 149.. 1863
 ಲಕ್ಷ್ಯಸ್ಥಾನೇ ದೃತಂ ಕಾಂಡಂ ಸಸುಖಂ ಛೇದಯೇತ್ತತಃ .
 ಕಿಂಚಿನ್ಮುಷ್ಟಿಂ ವಿಧಾಯ ಸ್ವಾಂ ತಿರ್ಯಗ್ವಿಘಲಿಕೇಷುಣಾ .. 150.. 1864

ಸಂಮುಖಂ ವಾ ಸಮಾಯಾಂತಂ ತಿಯರ್ಕ್ಕಾಯಂ ತಮಂಬರೇ .
ಶರಂ ಶರೇಣ ಯಶ್ಚಿಂದ್ಯಾದ್ವಾಣಚ್ಛೇದೀ ಸ ಜಾಯತೇ .. 151.. 1865
ಕಾಷ್ಠೇಽಶ್ವಕೇಶಂ ಸಂಯಮ್ಯ ತತ್ರ ಬದ್ಧ್ವಾ ವರಾಟಿಕಾಂ .
ಹಸ್ತೇನ ಭ್ರಾಮ್ಯಮಾಣಾಂ ಚ ಯೋ ಹಂತಿ ಸ ಧನುರ್ಧರಃ .. 152.. 1866
ಲಕ್ಷ್ಯಸ್ಥಾನೇ ನ್ಯಸೇತ್ಕಾಷ್ಠಂ ಸಾದ್ರಂ ಗೋಪುಚ್ಛಸಂನಿಭಂ .
ಯಶ್ಚಿಂದ್ಯಾತ್ತಂ ಘರಪ್ರೇಣ ಕಾಷ್ಠಚ್ಛೇತ್ತಾ ಸ ಜಾಯತೇ .. 153.. 1867
ಲಕ್ಷ್ಯೇ ಬಿಂದುಂ ನ್ಯಸೇಚ್ಛುಭ್ರಂ ಶುಭ್ರಬಂಧೂಕಪುಷ್ಪವತ್ .
ಹಂತಿ ತಂ ಬಿಂದುಕಂ ಯಸ್ತು ಚಿತ್ರಯೋಧೀ ಸ ಜಾಯತೇ .. 154.. 1868
ಕಾಷ್ಠಗೋಲಯುಗಂ ಕ್ಷಿಪ್ತಂ ದೂರಮೂರ್ಧ್ವಪುರಃಸಿಕ್ತೈಃ .
ಅಪ್ರಾಪ್ತಧಾರಂ ಪೃಷ್ಠೇನ ಗಚ್ಛೇತ್ತುಚ್ಛಮುಖೇನ ಹಿ .. 155.. 1869
ಯೋ ಹಂತಿ ಶರಯುಗ್ಮೇನ ಶೀಘ್ರಸಂಧಾನಯೋಗತಃ .
ಸ ಸ್ಯಾದ್ಧನುರ್ಭೃತಾಂ ಶ್ರೇಷ್ಠಃ ಪೂಜಿತಃ ಸರ್ವಪಾರ್ಥಿವೈಃ .. 156.. 1870
ರಥಸ್ಥೇನ ಗಜಸ್ಥೇನ ಹಯಸ್ಥೇನ ಚ ಪತ್ತಿನಾ .
ಧಾವತಾ ವೈ ಶ್ರಮಃ ಕಾರ್ಯೋ ಲಕ್ಷ್ಯಂ ಹಂತುಂ ಸುನಿಶ್ಚಿತಂ .. 157.. 1871
ಲಕ್ಷ್ಯಸ್ಥಾನೇ ನ್ಯಸೇತ್ಕಾಂಸ್ಯಪಾತ್ರಂ ಹಸ್ತದ್ವಯಾಂತರೇ .
ತಾಡಯೇಚ್ಛಕರ್ಕರಾಭಿಸ್ತಚ್ಛಬ್ಧಃ ಸಂಜಾಯತೇ ಯಥಾ .. 158.. 1872
ಯತ್ರೈವೋತ್ಪದ್ಯತೇ ಶಬ್ದಸ್ತಂ ಸಮ್ಯಕ್ತತ್ರ ಚಿಂತಯೇತ್ .
ಕರ್ಣೇಂದ್ರಿಯಮನೋಯೋಗಾಲಕ್ಷ್ಯಂನಿಶ್ಚಯತಾಂ ನಯೇತ್ .. 159.. 1873
ಪುನಃ ಶರ್ಕರಯಾ ತಚ್ಚ ತಾಡಯೇಚ್ಛಬ್ಧಹೇತವೇ .
ಪುನರ್ನಿಶ್ಚಯತಾಂ ನೇಯಂ ಶಬ್ದಸ್ಥಾನಾನುಸಾರತಃ .. 160.. 1874
ತತಃ ಕಿಂಚಿತ್ಕ್ಯತಂ ದೂರೇ ನಿತ್ಯಂ ನಿತ್ಯಂ ವಿಧಾನತಃ .
ಲಕ್ಷ್ಯಂ ಸಮಭ್ಯಸೇದ್ಧ್ವಾಂತೇ ಶಬ್ದವ್ಯಧನಹೇತವೇ .. 161.. 1875
ತತೋ ಬಾಣೇನ ಹನ್ಯಾತ್ತದವಧಾನೇನ ತೀಕ್ಷ್ಣ ಧೀಃ .
ಏತಚ್ಚ ದುಷ್ಕರಂ ಕರ್ಮ ಭಾಗ್ಯೈಃ ಕನ್ಯಾಪಿ ಸಿದ್ಧಯತಿ .. 162.. 1876
ಏವಂ ಶ್ರಮವಿಧಿಂ ಕುರ್ಯಾದ್ಯಾವತ್ಸಿದ್ಧಿಃ ಪ್ರಜಾಯತೇ .
ಶ್ರಮೇ ಸಿದ್ಧೇ ಚ ವರ್ಷಾಸು ನೈವ ಗ್ರಾಹ್ಯಂ ಧನುಃ ಕರೇ .. 163.. 1877
ಪೂರ್ವಾಭ್ಯಾಸಸ್ಯ ಶಸ್ತ್ರಾಣಾಮವಿಸ್ಮರಣಹೇತವೇ .
ಮಾಸದ್ವಯಂ ಶ್ರಮಂ ಕುರ್ಯಾತ್ಪ್ರತಿವರ್ಷಂ ಶರದೃತೌ .. 164.. 1878
ಜಾತೇ ವಾಶ್ಚಯುಜೇ ಮಾಸಿ ನಕ್ಮೀದೇವತಾದಿನೇ .
ಪೂಜಯೇದೀಶ್ವರಂ ಚಂಡೀಂ ಗುರುಂ ಶಸ್ತ್ರಾಣಿ ವಾಜಿನಃ .. 165.. 1879
ವಿಪ್ರೇಭ್ಯೋ ದಕ್ಷಿಣಾಂ ದತ್ತ್ವಾ ಕುಮಾರೀ ಭೋಜಯೇತ್ತತ್ತಃ .

ದೇವೈಃ ಪಶುವಲಿಂ ದತ್ತ್ವಾ ಹೃಷ್ಟೋ ವಾದಿತ್ರಮಂಗಲೈಃ .. 166.. 1880
 ತತಸ್ತು ಸಾಧಯೇನ್ಮಂತ್ರಾನ್ವೇದೋಕ್ತಾಂಶ್ಚಾಗಮೋದಿತಾನ್ .
 ಅಸ್ತಾಣಾಂ ಕರ್ಮಸಿದ್ಧ್ಯರ್ಥಂ ಜಪಹೋಮವಿಧಾನತಃ .. 167.. 1881
 ಬ್ರಾಹ್ಮಂ ನಾರಾಯಣಂ ಶೈವಮೈಂದ್ರಂ ವಾಯವ್ಯವಾರುಣೇ .
 ಆಗ್ನೇಯಂ ಚಾಪರಾಸ್ತಾಣಿ ಗುರುದತ್ತಾನಿ ಸಾಧಯೇತ್ .. 168.. 1882
 ಮನೋವಾಕ್ಯಕರ್ಮಭಿರ್ಭಾವ್ಯಂ ಲಬ್ಧ್ವಾಸ್ತ್ರೇಣ ಶುಚಿಷ್ಮತಾ .
 ಅಪಾತ್ರಮಸಮರ್ಥಂ ಚ ಘ್ನತ್ಯಸ್ತಾಣಿ ಕುಪೂರುಷಂ .. 169.. 1883
 ಪ್ರಯೋಗಂ ಚೋಪಸಂಹಾರಂ ಯೋ ವೇತ್ತಿ ಸ ಧನುರ್ಧರಃ .
 ಸಾಮಾನ್ಯೇ ಕರ್ಮಣಿ ಪ್ರಾಜ್ಞೋ ನೈವಾಸ್ತಾಣಿ ಪ್ರಯೋಜಯೇತ್ .. 170.. 1884
 ಹಸ್ತಾರ್ಕೇ ಲಾಂಗಲೀಕಂದಂ ಗೃಹೀತ್ವಾ ತಸ್ಯ ಲೇಪತಃ .
 ಶೂರಸ್ಯಾಪಿ ರಣೇ ಪುಂಸೋ ದರ್ಪಂ ಹರತಿ ಸತ್ವರಃ .. 171.. 1885
 ಗೃಹೀತಂ ಯೋಗನಕ್ಷತ್ರೈರಪಾಮಾರ್ಗಸ್ಯ ಮೂಲಕಂ .
 ಲೇಪಮಾತ್ರೇಣ ವೀರಾಣಾಂ ಸರ್ವಶಸ್ತ್ರನಿವಾರಣಂ .. 172.. 1886
 ಅಧಃಪುಷ್ಟೀ ಶಂಖಪುಷ್ಟೀ ಲಜ್ಜಾಲುರ್ಗಿರಿಕರ್ಣಿಕಾ .
 ನೀಲಿನೀ ಸಹದೇವಾ ಚ ಪುತ್ರಮಾರ್ಜಾರಿಕಾ ತಥಾ .. 173.. 1887
 ವಿಷ್ಣುಕ್ರಾಂತಾ ಚ ಸರ್ವಾಸಾಂ ಜಟಾ ಗ್ರಾಹ್ಯಾ ರವೇರ್ದಿನೇ .
 ಬದ್ಧಾ ಭುಜೇ ವಿಲೇಪಾದ್ವಾ ಕಾಯೇ ಶಸ್ತ್ರಾಘವಾರಿಕಾ .. 174.. 1888
 ಸರ್ಪವ್ಯಾಘ್ರಾದಿಸತ್ತ್ವಾನಾಂ ಭೂತಾದೀನಾಂ ನ ಜಾಯತೇ .
 ಭೀತಿಶ್ಚಸ್ಯ ಸ್ಥಿತಾ ಯಸ್ಯ ಮಾತರೋಽಷ್ಟೌ ಶರೀರಕೇ .. 175.. 1889
 ಗೃಹೀತಂ ಹಸ್ತನಕ್ಷತ್ರೇ ಚೂರ್ಣಂ ಛುಚ್ಛುಂದರೀಭವಂ .
 ತತ್ಪ್ರಭಾವಾದ್ಗಜಃ ಪುಂಸಃ ಸಂಮುಖೋ ನೈತಿ ನಿಶ್ಚಿತಂ .. 176.. 1890
 ಛುಚ್ಛುಂದರೀ ಶ್ರೀಫಲಪುಷ್ಪಚೂರ್ಣೈಃ-
 ರಾಲಿಪ್ತಗಾತ್ರಸ್ಯ ನರಸ್ಯ ದೂರಾತ್ .
 ಆಘ್ರಾಯ ಗಂಧಂ ದ್ವಿರದೋಽತಿಮತ್ತೋ
 ಮದಂ ತ್ಯಜೇತ್ಕೇಸರೀಣೋ ಯಥೋಗ್ರಂ .. 177.. 1891
 ಶ್ವೇತಾದ್ರಿಕರ್ಣಿಕಾಮೂಲಂ ಪಾಣಿಸ್ಥಂ ವಾರಯೇದ್ಗಜಂ .
 ಶ್ವೇತಕಂಟಾರಿಕಾಮೂಲಂ ವ್ಯಾಘ್ರಾದೀನಾಂ ಭಯಂ ಹರೇತ್ .. 178.. 1892
 ಪುಷ್ಪಾಕೋರತ್ಪಾಟಿತೇ ಮೂಲೇ ಪಾಠಾಯಾ ಮುಖಸಂಸ್ಥಿತೇ .
 ದೇಹೇ ಸ್ಪುಟತಿ ನೋ ತೀಕ್ಷ್ಣಂ ಮಂಡಲಾಗ್ರಂ ರಣೇ ನೃಣಾಂ .. 179.. 1893
 ಗಂಧಾರ್ಯಾ ಉತ್ತರಂ ಮೂಲಂ ಮುಖಸ್ಥಂ ಸಂಮುಖಾಗತಂ .
 ಶಸ್ತ್ರಾಘಂ ವಾರಯತ್ಯೇವ ಪುಷ್ಪಾರ್ಕೇ ವಿಧಿನಾ ಧೃತಂ .. 180.. 1894
 ಶುಭ್ರಾಯಾಃ ಶರಪುಂಖಾಯಾ ಜಟಾನೀಲೀಜಟಾಧವಾ .

ಭುಜೇ ಶಿರಸಿ ವಕ್ತ್ರೇ ವಾ ಸ್ಥಿತಾ ಶಸ್ತ್ರನಿವಾರಿಕಾ . 1895
 ಭೂಪಾಹಿಚೌರಭೀತಿಕ್ಷೀ ಗೃಹೀತಾ ಪುಷ್ಯಭಾಸ್ಕರೇ .. 181..
 ಪ್ರಥಮಂ ಕ್ರಿಯತೇ ಸ್ನಾನಂ ಶುಕ್ಲವಸ್ತ್ರಾವೃತೋ ಭವೇತ್ .
 ಮಂಗಲ್ಯಗೀತಸಂಯುಕ್ತೋ ದೇವವಿಪ್ರಾಂಶ್ಚ ಪೂಜಯೇತ್ .. 182.. 1896
 ಕ್ಷೇತ್ರಪಾಲಸ್ಯ ನಾಮ್ನಾ ಚ ಬಲಿಂ ದದ್ಯಾದ್ಧಿಶೋ ದಶ .
 ಶಸ್ತ್ರಾಣಿ ಚಾಪಿ ಸಂಪೂಜ್ಯ ರಕ್ಷಾಮಂತ್ರಂ ಸ್ಮರೇತ್ತತಃ .. 183.. 1897
 ಓಂ ಶೂಲೇನ ಪಾಹಿ ನೋ ದೇವಿ ಪಾಹಿ ಖಡ್ಗೇನ ಚಾಂಬಿಕೇ .
 ಘಂಟಾಸ್ವನೇನ ನಃ ಪಾಹಿ ಚಾಪಜ್ಯಾನಿಃಸ್ವನೇನ ಚ .. 184.. 1898
 ಪ್ರಾಚ್ಯಾಂ ರಕ್ಷ ಪ್ರತೀಚ್ಯಾಂ ಚ ಚಂಡಿಕೇ ರಕ್ಷ ದಕ್ಷಿಣೇ .
 ಭಾಮಣೇನಾತ್ಮಶೂಲಸ್ಯ ಉತ್ತರಸ್ಯಾಂ ತಥೇಶ್ವರಿ .. 185.. 1899
 ಸೌಮ್ಯಾನಿ ಯಾನಿ ರೂಪಾಣಿ ತ್ರೈಲೋಕ್ಯೇ ವಿಚರಂತಿ ತೇ .
 ಯಾನಿ ಚಾತ್ಯಂತಘೋರಾಣಿ ತೈ ರಕ್ಷಾಸ್ತಾಂಸ್ತಥಾ ಭುವಂ .. 186.. 1900
 ಖಡ್ಗಶೂಲಗದಾದೀನಿ ಯಾನಿ ಚಾಸ್ತ್ರಾಣಿ ತೇಽಮ್ನಿಕೇ .
 ಕರಪಲ್ಲವಸಂಗೀನಿ ತೈರಸ್ಮಾನ್ ರಕ್ಷ ಸರ್ವತಃ .. 187.. 1901
 ದಿವ್ಯೌಷಧೀನಾಂ ಲೇಪಂ ಚ ರಕ್ಷಾಬಂಧಂ ಚ ಕಾರಯೇತ್ .
 ಕಿಂಚಿದ್ ಭುಕ್ತ್ವಾ ಚ ಪೀತ್ವಾ ಚ ತತಃ ಸನ್ನಾಹಮಾಚರೇತ್ .. 188.. 1902
 ಸೇನಾಪತಿಂ ಗಜಾರೋಹಾನನ್ಯಾಂಶ್ಚ ಸುಭಟಾಂಸ್ತಥಾ .
 ಮುಖ್ಯಾನನ್ಯಾನಪಿ ಧನೈರ್ವಸ್ತ್ರೈಶ್ಚ ಪರಿತೋಷಯೇತ್ .. 189.. 1903
 ಪೂರ್ವಂ ಸಾರಧಿಮಾರೋಪ್ಯ ರಥೇ ಸಜ್ಜೇತ್ತತಃ ಸ್ವಯಂ .
 ಯೋಜಯೇದ್ವಾಜಿನಃ ಶುದ್ಧಾನ್ಸಸಂತುಷ್ಟಾಂಚಿತ್ತ್ರಮಾನ್ .. 190.. 1904
 ರಥೇ ಚ ಧಾರಯೇದ್ ಭದ್ರಂ ಕಾರ್ಮುಕಾಣಾಂ ಚತುಷ್ಟಯಂ .
 ಚತುಃಶತಾನಿ ಬಾಣಾನಾಂ ತೂಣೀರೇ ಚ ಪ್ರಯೋಜಯೇತ್ .. 191.. 1905
 ಖಡ್ಗಂ ಚರ್ಮ ಗದಾಂ ಶಕ್ತಿಂ ಪರಿಘಂ ಮುದ್ಗರಂ ತಥಾ .
 ನಾರಾಚಂ ಪರಶುಂ ಕುಂತಂ ಪಟ್ಟಿಶಾದೀಂಶ್ಚ ಧಾರಯೇತ್ .. 192.. 1906
 ನ ರಥಾ ನ ಗಜಾ ಯಸ್ಯ ಸೋಽಶ್ಚಮೇವ ಸಮಾರುಹೇತ್ .
 ಕಟಿಬದ್ಧೈಕತೂಣೀರಃ ಖಡ್ಗಶಕ್ತಿಧನುರ್ಯುತಃ .. 193.. 1907
 ತತೋರ್ಜುನಸ್ಯ ನಾಮಾನಿ ವಿಷ್ಟುಸ್ತರಣಪೂರ್ವಕಂ .
 ಜಪೇತ್ತತಃ ಪ್ರತಿಷ್ಟೇತ ಚತುರಂಗಬಲೈರ್ಯುತಃ .. 194.. 1908
 ಲಾಭಸ್ತೇಷಾಂ ಜಯಸ್ತೇಷಾಂ ಕುತಸ್ತೇಷಾಂ ಪರಾಜಯಃ .
 ಯೇಷಾಮಿಂದೀವರಶ್ಯಾಮೋ ಹೃದಯಸ್ಥೋ ಜನಾರ್ದನಃ .. 195.. 1909
 ಅರ್ಜುನಃ ಫಾಲ್ಗುನಃ ಪಾರ್ಥಃ ಕಿರೀಟೀ ಶ್ವೇತವಾಹನಃ .
 ಬೀಭತ್ಸುರ್ವಿಜಯೀ ಕೃಷ್ಣಃ ಸವ್ಯಸಾಚೀ ಧನಂಜಯಃ .. 196.. 1910

ಖಂ ತಥಾ ಸ್ವರವಸ್ವಿಂದುನೇತ್ಯೈ ರಕ್ಷೌಹಿಣೀ ಮತಾ .
 ಅಕ್ಷೌಹಿಣ್ಯಾಂ ಸಂಪ್ರದಿಷ್ಟಾ ರಥಾನಾಂ ವರ್ಮಧಾರಿಣಾಂ . 1911
 ಸಂಖ್ಯಾ ಗಣಿತತತ್ತ್ವ ಜ್ಞೈಃ ಸಹಸ್ರಾಣ್ಯೇಕವಿಂಶತಿಃ .. 197. .
 ಉಪರ್ಯಷ್ಟೌ ಶತಾನ್ಯಾಹುಸ್ತಥಾ ಭೂಯಶ್ಚ ಸಪ್ತತಿಃ .
 ಗಜಾನಾಂ ತು ಪರೀಮಾಣಮೇತದೇವ ವಿನಿದಿಶೇತ್ .. 198.. 1912
 ಜ್ಞೇಯಂ ಲಕ್ಷಂ ಪದಾತೀನಾಂ ಸಹಸ್ರಾಣಿ ತಥಾ ನವ .
 ಶತಾನಿ ತ್ರೀಣಿ ಪಂಚಾಶಚ್ಛೂರಾಣಾಂ ಶಸ್ತ್ರಧಾರಿಣಾಂ .. 199.. 1913
 ಪಂಚಷಷ್ಟಿಸಹಸ್ರಾಣಿ ತಥಾಶ್ವಾನಾಂ ಶತಾನಿ ಚ .
 ದಶೋತ್ತರಾಣಿ ಷಟ್ ಪ್ರಾಹುಃ ಸಂಖ್ಯಾತತ್ತ್ವ ವಿದೋ ಜನಾಃ .. 200.. 1914
 ಖದ್ವಯಂ ನಿಧಿವೇದಾಕ್ಷಿಚಂದ್ರಾಕ್ಷ್ಯಗ್ನಿಹಿಮಾಂಶುಭಿಃ .
 ಮಹಾಕ್ಷೌಹಿಣಿಕಾ ಪ್ರೋಕ್ತಾ ಸಂಖ್ಯಾ ಗಣಿತಕೋವಿದ್ಯೈಃ .. 201.. 1915
 ಕೋಟಯಸ್ತ್ರಯೋದಶ ಪ್ರೋಕ್ತಾ ಲಕ್ಷಾಣಾಮೇಕವಿಂಶತಿಃ .
 ಚತುರ್ವಿಂಶತ್ಸಹಸ್ರಾಣಿ ತಥಾ ನವಶತಾನಿ ಚ .. 202.. 1916
 ಮಹಾಕ್ಷೌಹಿಣಿಕಾಂ ಪ್ರಾಹುರಿಮಾಂ ತತ್ತ್ವ ವಿದೋ ಜನಾಃ .
 ಮಹಾಕ್ಷೌಹಿಣಿಕಾಯಾಂ ತು ರಥಾಃ ಕೋಟಿಮಿತಾಃ ಸ್ತೃತಾಃ . 1917
 ಸಪ್ತತ್ರಿಂಶತ್ಚ ಲಕ್ಷಾಣಿ ಗೀಯಂತೇ ತತ್ತ್ವ ಭೇದಿಭಿಃ .. 203. .
 ದ್ವಾದಶೈವ ಸಹಸ್ರಾಣಿ ಚತ್ವಾರ್ಯೇವ ಶತಾನಿ ಚ .
 ಪ್ರೋಕ್ತಾನಿ ನವತಿನ್ವದ್ವದೇವಮೇವ ಮತಂಗಜಾಃ .. 204.. 1918
 ಅಶ್ವಾಶ್ಚತುಷ್ಕೋಟಿಮಿತಾ ಲಕ್ಷಾಣ್ಯೇಕಾದಶೈವ ಚ .
 ಸಪ್ತತ್ರಿಂಶತ್ಸಹಸ್ರಾಣಿ ತಥಾ ಶತಚತುಷ್ಟಯಂ .. 205.. 1919
 ಸಪ್ತತಿಶ್ಚೈವ ಸಂಖ್ಯಾತಾಃ ಪ್ರೋಚ್ಯಂತೇ ಪತ್ತಯಸ್ತತಃ .
 ಷಟ್ಕೋಟಯೋಽಶೀತಿಲಕ್ಷಾಣಿ ಪಂಚಾಧಿಕಮಿತಾನಿ ಚ .. 206.. 1920
 ದ್ವಿಷಷ್ಟಿ ಚ ಸಹಸ್ರಾಣಿ ತಥಾ ಶತಚತುಷ್ಟಯಂ .
 ಪಂಚಾಶದಿತಿ ಸಂಖ್ಯಾತಾ ಮಹಾಕ್ಷೌಹಿಣಿಕಾ ಬುದ್ಧೈಃ .. 207.. 1921
 ಮುಖೇ ರಥಾ ಗಜಾಃ ಪೃಷ್ಠೇ ತತ್ಪೃಷ್ಠೇ ಚ ಪದಾತಯಃ .
 ಪಾರ್ಶ್ವಯೋಶ್ಚ ಹಯಾಃ ಕಾರ್ಯಾ ವ್ಯೂಹಸ್ಯಾಯಂ ವಿಧಿಃ ಸ್ತೃತಃ .. 208.. 1922
 ಅರ್ಧಚಂದ್ರಂ ಚ ಚಕ್ರಂ ಚ ಶಕಟಂ ಮಕರಂ ತಥಾ .
 ಕಮಲಂ ಶ್ರೇಣಿಕಾಂ ಗುಲ್ಮಂ ವ್ಯೂಹಾನೇವಂ ಪ್ರಕಲ್ಪಯೇತ್ .. 209.. 1923
 ಯೇ ರಾಜಪುತ್ರಾಃ ಸಾಮಂತಾ ಆಪ್ತಾಃ ಸೇವಕಜಾತಯಃ .
 ತಾನ್ಸರ್ವಾನಾತ್ಮನಃ ಪಾರ್ಶ್ವೇ ರಕ್ಷಾಯೈ ಸ್ಥಾಪಯೇನ್ಮೃಪಃ .. 210.. 1924
 ಯಸ್ಮಿನ್ಕುಲೇ ಯಃ ಪುರುಷಃ ಪ್ರಧಾನಃ

ಸ ಸರ್ವಯತ್ನೇನ ಹಿ ರಕ್ಷಣೇಯಃ .
 ತಸ್ಮಿನ್ನಿನಷ್ಟೇ ಕಿಲ ಸಾರಭೂತೇ
 ನ ನಾಭಿಭಂಗೇ ಹ್ಯರಕಾ ವಹಂತಿ .. 211.. 1925
 ಕ್ಷತ್ರಸಾರಭೃತಂ ಶೂರಂ ಶಸ್ತ್ರಜ್ಞಮನುರಾಗಿ ಚೇತ್ .
 ಅಪಿ ಸ್ವಲ್ಪಂ ಶ್ರಿಯೇ ಸೈನ್ಯಂ ವೃಥೇಯಂ ಮುಂಡಮಂಡಲೀ .. 212.. 1926
 ಅಪಿ ಪಂಚಶತಂ ಶೂರಾ ಮೃದ್ಧಂತಿ ಮಹತೀಂ ಚಮೂಂ .
 ಅಥವಾ ಪಂಚ ಷಟ್ ಸಪ್ತ ವಿಜಯಂತೇನಿವರ್ತಿನಃ .. 213.. 1927
 ಧನುಃಸಂಗತಿಸಂಶುದ್ಧಾ ವಾಜಿನೋ ಮುಖದುರ್ಬಲಾಃ .
 ಆಕರ್ಣಪಲಿತಾ ಯೋಧಾಃ ಸಂಗ್ರಾಮೇ ಜಯವಾದಿನಃ .. 214.. 1928
 ಪರಸ್ಪರಾನುರಕ್ತಾ ಯೇ ಯೋಧಾಃ ಶಾರ್ಙ್ಗಧನುರ್ಧರಾಃ .
 ಯುದ್ಧಜ್ಞಾಸ್ತುರಗಾರೂಢಾಸ್ತೇ ಜಯಂತಿ ರಣೇ ರಿಪೂನ್ .. 215.. 1929
 ಏಕಃ ಕಾಪುರುಷೋ ದೀರ್ಘೋ ದಾರಯೇನ್ಮಹತೀಂ ಚಮೂಂ .
 ತಂ ದೀರ್ಘಮನು ದೀರ್ಯಂತೇ ಯೋಧಾಃ ಶೂರತಮಾ ಅಪಿ .. 216.. 1930
 ದುರ್ನಿವಾರತರಾ ಚೈವ ಪ್ರಭಗ್ನಾ ಮಹತೀ ಚಮೂಃ .
 ಅಪಾಮಿವ ಮಹಾವೇಗತ್ರಸ್ತಾ ಮೃಗಗಣಾ ಇವ .. 217.. 1931
 ಯಸ್ತು ಭಗ್ನೇಷು ಸೈನ್ಯೇಷು ವಿದ್ರುತೇಷು ನಿವರ್ತತೇ .
 ಪದೇ ಪದೇಶ್ಚಮೇಧಸ್ಯ ಲಭತೇ ಫಲಮಕ್ಷಯಂ .. 218.. 1932
 ದ್ವಾವಿಮೌ ಪುರುಷೌ ಲೋಕೇ ಸೂರ್ಯಮಂಡಲಭೇದಿನೌ .
 ಪರಿವ್ರಾಡ್ ಯೋಗಯುಕ್ತಶ್ಚ ರಣೇ ಚಾಭಿಮುಖೋ ಹತಃ .. 219.. 1933
 ಯತ್ರ ಯತ್ರ ಹತಃ ಶೂರಃ ಶತ್ರುಭಿಃ ಪರಿವೇಷ್ಟಿತಃ .
 ಅಕ್ಷಯಂ ಲಭತೇ ಲೋಕಂ ಯದಿ ಕ್ಲಿಬಂ ನ ಭಾಷತೇ .. 220.. 1934
 ಮೂರ್ಛಿತಂ ನೈವ ವಿಕಲಂ ನಾಶಸ್ತಂ ನಾನ್ಯಯೋಧಿನಂ .
 ಪಲಾಯಮಾನಂ ಶರಣಂ ಗತಂ ಚೈವ ನ ಹಿಂಸಯೇತ್ .. 221.. 1935
 ಭೀರುಃ ಪಲಾಯಮಾನೋಽಪಿ ನಾನ್ವೇಷ್ಟವ್ಯೋ ಬಲೀಯಸಾ .
 ಕದಾಚಿಚ್ಛೂರತಾಂ ಯಾತಿ ಮರಣೇ ಕೃತನಿಶ್ಚಯಃ .. 222.. 1936
 ಸಂಭೃತ್ಯ ಮಹತೀಂ ಸೇನಾಂ ಚತುರಂಗಾಂ ಮಹೀಪತಿಃ .
 ವ್ಯೂಹಯಿತ್ವಾಗ್ರತಃ ಶೂರಾನ್ಘ್ರಾ ಪಯೇಜ್ಜಯಲಿಪ್ಸಯಾ .. 223.. 1937
 ಅಲ್ಪಾಯಾಂ ವಾ ಮಹತ್ಯಾಂ ವಾ ಸೇನಾಯಾಮಿತಿ ನಿಶ್ಚಯಃ .
 ಹರ್ಷೋ ಯೋಧಗಣಸ್ಯೈಕೋ ಜಯಲಕ್ಷಣಮುಚ್ಯತೇ .. 224.. 1938
 ಅನ್ವೇತಂ ವಾಯವೋ ಯಾಂತಿ ಪೃಷ್ಠೇ ಭಾನುರ್ವಯಾಂಸಿ ಚ .
 ಅನುಪ್ಲವಂತೇ ಮೇಘಾಶ್ಚ ಯಸ್ಯ ತಸ್ಯ ರಣೇ ಜಯಃ .. 225.. 1939
 ಅಪೂರ್ಣೇ ನೈವ ಮರ್ತವ್ಯಂ ಸಂಪೂರ್ಣೇಂ ನೈವ ಜೀವತಿ .

ತಸ್ಮಾದ್ಧೈರ್ಯಂ ವಿಧಾತವ್ಯಂ ಹಂತವ್ಯಾ ಪರವಾಹಿನೀ .. 226.. 1940
ಜಿತೇ ಲಕ್ಷ್ಮೀಮೃತೇ ಸ್ವರ್ಗಃ ಕೀರ್ತಿಶ್ಚ ಧರಣೀತಲೇ .
ತಸ್ಮಾದ್ಧೈರ್ಯಂ ವಿಧಾತವ್ಯಂ ಹಂತವ್ಯಾ ಪರವಾಹಿನೀ .. 227.. 1941
ಏತಂ ಶಿವಧನುರ್ವೇದಸ್ಯ ಭಗವತೋ ವ್ಯಾಸಸ್ಯ ಚ .

Encoded and proofread by Ravi Mahadevappa ravi@ece.neu.edu


(Assisted by Avinash Sathaye sohum@ms.uky.edu)

The numerals correspond to English translation available at

http://www.atarn.org/india/dhanurveda_engtm

——
dhanurveda

pdf was typeset on June 13, 2021

——
Please send corrections to sanskrit@cheerful.com

